
ਭੈਣੀ ਸਾਹਿਬ ਦੀ ਸੁੰਦਰਤਾ 
ਕੁਦਰਤ ਕੀਤੇ ਸੋਲਾਂ ਹਾਰ ਤੇ ਸ਼ਿੰਗਾਰ ਜਦੋਂ, ਭੇਣੀ ਵਿੱਚ ਰਾਮ ਗੁਰ ਲਿਆ ਅਵਤਾਰ ਸੀ। 
ਵਰ੍ਹਿਆ ਅਕਾਸ਼ੋਂ ਨੂਰ, ਬਾਗਾਂ ਤੇ ਨਿਖਾਰ ਆਇਆ, ਫੁੱਲ ਗੁੰਚੇ ਟਹਿਕੇ ਆਇਆ ਮੌਸਮ ਬਹਾਰ ਸੀ। 
ਸਰੋਂਆਂ ਨੇ ਖੇਤਾਂ ਚ ਖਿਲਾਰਿਆ ਅਤੁੱਲ ਸੋਨਾ, ਟਿੱਬਿਆਂ ਦੇ ਉੱਤੇ ਵੇਖੀ ਖਿੜੀ ਗੁਲਜ਼ਾਰ ਸੀ। 
ਪੱਤਾ ਪੱਤਾ ਆਖਦਾ ਸੀ ਰੱਬੀ ਨੂਰ ਆਇਆ ਅੱਜ, ਸੁਆਗਤ ਲਈ ਓਸਦੇ ਪਰੋਏ ਫਿਜਾ ਹਾਰ ਸੀ। 
ਰਾਮ ਦੇ ਵਿਛੋੜੇ ਵਿੱਚ ਖਿਜਾ ਆਈ ਭੈਣੀ ਉੱਤੇ, ਗੁਰੂ ਹਰੀ ਸਿੰਘ ਛੱਟਾ ਨਾਮ ਵਾਲਾ ਮਾਰ ਕੇ । 
ਹਰੀ ਰਹੇ ਸਿੱਖੀ ਰੂਪ ਭੈਣੀ ਦਾ ਗਵਾਚੇ ਨਾਹੀ ` , ਕੀਤੇ ਸੀ ਯਤਨ ਉਹਨਾ ਸੁਖ ਸਾਰੇ ਵਾਰ ਕੇ। 
ਆਇਆ ਪ੍ਰਤਾਪ ਗਿਆ ਸਾਇਆ ਸੀ ਗੁਲਾਮੀਆਂ ਦਾ, ਉਹਨੇ ਕੀਤਾ ਹਰਾ ਚਿਹਰਾ ਏਸ ਦਾ ਨਿਖਾਰ ਕੇ । 
ਫੇਰ ਜਗਜੀਤ ਗੁਰ ਖੇੜੀ ਗੁਲਜਾਰ ਖੂਬ, ਸੁਰਗਾਂ ਦੇ ਜਿਹਾ ਰੂਪ ਭੈਣੀ ਬੇਠੀ ਧਾਰ ਕੇ । 
ਮੌਤੀਆ ਚਮੇਲੀ ਗੇਂਦਾ ਫੁੱਲਿਆ ਗੁਲਾਬ ਦਿਸੇ, ਚੰਬੇ ਦੀਆਂ ਡਾਲੀਆਂ ਨੇ ਫਿਜਾ ਨੂੰ ਸ਼ਿੰਗਾਰਿਆ। 
ਪਾਰਕਾਂ ਚ ਹਰਾ ਹਰਾ ਘਾਹ ਸੀ ਮੁਲਾਇਮ ਜਿਹਾ, ਲੱਗੇ ਗੁਰ ਵਾਂਗਰਾਂ ਕਲੀਨ ਦੇ ਸਵਾਰਿਆ । 
ਰੁੱਖਾਂ ਵੱਲ ਵੇਖ ਭੁੱਖ ਲੱਥਦੀ ਜਹਾਨ ਵਾਲੀ ਨਜ਼ਰਾਂ ਦਾ ਜਦੋਂ ਨਜ਼ਰਾਨਾ ਕਿਸੇ ਤਾਰਿਆ। 
ਵੇਖ ਕੇ ਬਹਾਰ ਗੁਲਜ਼ਾਰ, ਮੂੰਹੋਂ ਕਹਿਣ ਸਾਰੇ, ਧੰਨ ਦਾਤਾ ਧੰਨ ਤੈਨੂੰ ਸਦਾ ਨਿਮਸਕਾਰ ਆ। 
ਰਹਿਮਤਾਂ ਤੇ ਨਿਹਮਤਾਂ ਲੈ ਗੁਰੂ ਜਗਜੀਤ ਕੋਲੋਂ, ਸਤਿਗੁਰੂ ਉਦੇ ਸਿੰਘ ਮਿਹਰ ਵਰਸਾਈ ਏ। 
ਦਿਸਿਆ ਨਜ਼ਾਰਾ ਹੀ ਨਿਆਰਾ ਇੱਕ ਨਜ਼ਰਾਂ ਨੂੰ, ਘਾਹ ਹਰੇ ਉੱਤੇ ਜਦੋਂ ਮੋਰ ਪੈਲ ਪਾਈ ਏ। 
ਫੁੱਲਾਂ ਦੀਆਂ ਕਿਸਮਾਂ ਹਜ਼ਾਰਾਂ ਮਨ ਮੋਹ ਲੈਣ, ਜਾਪੇ ਜਿਵੇਂ ਕੁਦਰਤ ਕੀਲ ਕੇ ਬਹਾਈ ਏ । 





ਭੈਣੀ ਵਾਲੀ ਝਾਕ ਝਾਕੀ ਝਾਕ ਨਹੀ ਰਹੀ ਬਾਕੀ, ਨੈਣਾਂ ਰਾਹੀਂ ਫੋਟੋ ਇਹਦੀ ਦਿਲਾਂ ਚ ਸਮਾਈ ਏ। 

ਛੇ ਮਨ ਮੋਹ ਲੈਂਦਾ ਇਹਦਾ ਸੁੰਦਰ ਸਰੂਪ ਸੋਹਣਾ, ਹੋਰ ਚੰਗਾ ਇਹਦੇ ਨਾਲੋਂ ਦਿਸੇ ਨਾ ਜਹਾਨ ਤੇ । 
ਰਾ ਮਹਿਕਾਂ ਦੇ ਵਰੋਲੇ ਵੱਸੇ ਕੁਦਰਤ ਕੋਲੇ ਆਣ, ਉੱਗਲੀ ਉਠਾਵੇ ਕੌਣ ਇਹਦੀ ਸ਼ਾਨ ਬਾਨ ਤੇ । 
4 ਫੁੱਲਾਂ ਦੇ ਅਨੇਕ ਰੰਗ ਫਿਜ਼ਾ ਖੜੇ ਮੰਗ ਮੰਗ, ਉਪਮਾ ਕੀ ਲਿਖੇ ਕਵੀ ਹੁਸਨਾ ਦੀ ਸ਼ਾਨ ਤੇ । 
ਆ ਤੱਕਿਆਂ ਸਰੂਰ ਤੇ ਗਰੂਰ ਆਵੇ ਸਭ ਤਾਈਂ, ਜਾਦੂ ਜਿਹਾ ਧੂੜ ਦੇਂਦੀ ਹਰ ਇਨਸਾਨ ਤੇ । 


ਜੱਗ ਤੇ ਬਹਾਰ ਆਉਂਦੀ ਛੇਵੀ' ਰੁੱਤ ਬਣ ਭਾਵੇ, ਪਰ ਗੁਰਧਾਮ ਸਾਡੇ ਸਦਾ ਹੀ ਬਹਾਰ ਹੈ। 
ਹੋਏ ਕਿਓਂ ਨਾ ਨੂਰ ਕਣ ਕਣ ਪਤੇ ਪੱਤੇ ਉੱਤੇ, ਜਿਹੜੇ ਥਾਂ ਦਾ ਆਪ ਕਰਤਾਰ ਪਹਿਰੇਦਾਰ ਹੈ । 
ਖਿੜਿਆ ਗੁਲਾਬ ਬਣ ਲਹੂ ਹੈ ਸ਼ਹੀਦਾਂ ਵਾਲਾ, ਕਲੀਆਂ ਤੇ ਆਇਆ ਨਾਮ ਰੰਗ ਦਾ ਨਿਖਾਰ ਹੈ। 
ਬਾਜਵਾ ਦੀਵਾਨਾ ਮਸਤਾਨਾ ਪਰਵਾਨਾ ਹੋਇਆ, ਕੋਟਿ ਕੋਟਿ ਕੋਟਿ ਕੋਟਿ ਕੀਤੀ ਨਿਮਸਕਾਰ ਹੈ । 
ਉ। (3 
ਲਖਵਿੱਦਰ ਸਿੰਘ ਬਾਜਵਾ 

ਇਹ ਇਨਕਲਾਬੀਆਂ ਦੀ ਧਰਤੀ, ਹੈ ਪੰਜਾਬੀਆਂ ਦੀ ਧਰਤੀ, 
ਮਲਵਈਆਂ ਮਝੇਲਾਂ ਤੇ ਦੁਆਬੀਆਂ ਦੀ ਧਰਤੀ। 
ਇਹ ਮਹਿਕਾਂ ਦੀ ਧਰਤੀ ਇਹ ਛਾਵਾਂ ਦੀ ਧਰਤੀ, ਇਹ ਰੱਬ ਦੇ ਘਰ ਜਾਂਦੇ ਰਾਹਵਾਂ ਦੀ ਧਰਤੀ, 
ਇਹ ਰਾਗਾਂ ਦੀ ਧਰਤੀ ਇਹ ਤਾਨਾਂ ਦੀ ਧਰਤੀ, ਰੌਸ਼ਨ ਦਿਮਾਗਾਂ ਉੱਚੀਆਂ ਸ਼ਾਨਾ ਦੀ ਧਰਤੀ । 
ਇਹ ਵੈਰੀ ਦੀ ਹਿੱਕ ਤੇ ਮੂੰਗ ਦਲਦੀ ਰਹੀ ਹੈ, ਏਥੇ ਹਵਾ ਵੀ ਪੁੱਛ ਪੁੱਛ ਚਲਦੀ ਰਹੀ ਹੈ, 
ਇਨਕਲਾਬਾਂ ਦੀ ਜੋਤੀ ਇੱਥੇ ਬਲਦੀ ਰਹੀ ਹੈ, ਹਰ ਬਾਗੀ ਸੁਰ ਇੱਥੇ ਪਲਦੀ ਰਹੀ ਹੈ । 
ਇਸਦੇ ਜਰੇ ਬਣੇ ਸੂਰਜ,ਨੇ ਅੰਬਰ ਤੇ ਚਮਕੇ, ਅਮਰ ਹੋ ਗਏ ਕਾਲੇ ਪਾਣੀਆਂ ਚ “ਰਮਕੇ, 
ਪਾਏ ਪੂਰਨਿਆਂ ਤੇ ਅੱਜ ਵੀ ਹਾਂ ਲਿਖਦੇ, ਸਿੱਖ ਹਾਂ ਉਸੇ ਦੇ,ਅੱਜ ਵੀ ਹਾਂ ਸਿੱਖਦੇ । 
ਇਤਹਾਸ ਆਪਣਾ ਲਿਖਿਆ ਹੈ ਸਮਿਆਂ ਦੀ ਹਿੱਕਤੇ, ਭਟਕੇ ਨਹੀਂ ਥਾਂ ਥਾਂ ਹੈ ਵਿਸ਼ਵਾਸ਼ ਇਕ ਤੇ, 
ਜ਼ਮਾਨੇ ਦਾ ਰੰਗ ਨਹੀਂ ਹੈ ਪੁਸ਼ਾਕ ਸਾਦੀ, ਮਰਿਯਾਦਾ ਹੈ ਜੀਵਨ ਖੁਰਾਕ ਹੈ ਸਾਦੀ। 
ਇਹਨਾ ਹੱਸਦੇ ਗੁਲਾਬਾਂ ਤੇ ਮੱਖਮਲੀ ਘਾਹਾਂ, ਫ਼ਿਜ਼ਾ ਵਿਚ ਜੋ ਮਹਿਕਾਂ ਘੁਲਣ ਵਿਚ ਸਾਹਾਂ, 
ਇਹ ਗੇਂਦੇ ਇਹ ਕਲੀਆਂ ਇਹ ਪਾਮ ਬੋਲਦੇ ਨੇ, ਨਾਮ ਉਸਦਾ ਮੋਰ ਸੁਬਾਹ ਸ਼ਾਮ ਬੋਲਦੇ ਨੇ, 
ਇਹ ਬਜ਼ੁਰਗ ਬੋਹੜ ਪਿੱਪਲ, ਇਤਹਾਸ ਦੇ ਗਵਾਹ ਨੇ, ਹਰਿਆਲੀਆਂ ਨੇ ਜੀਵਨ, ਛਾਵਾਂ ਉਤਸ਼ਾਹ ਨੇ । 
ਜਦੋਂ ਤੰਤੀ ਸਾਜ਼ਾਂ ਸੰਗ ਪੜ੍ਹੀ ਸੁਣੀ ਜਾਏ ਬਾਣੀ, ਸੁਹਾਵਣਾ ਸਮਾਂ ਉਹ, ਰੁੱਤ ਵੀ ਸੁਹਾਣੀ, 
ਬੜੇ ਜਖ਼ਮ ਆਪਣੇ ਇਸ ਸੀਨੇ ਚ” ਛੁਪਾਏ, ਪਰ ਇਸ ਗੀਤ ਵੀ ਅਜ਼ਾਦੀਆਂ ਦੇ ਗਾਏ, 
ਸਮੇਂ ਦੇ ਸਿਤਮ ਇਸ ਹੱਡੀ' ਹੰਢਾਏ, ਤਾਂਹੀ ਨਾਮ “ਕੋਮਲ” ਇਸ ਧਰਤ ਨੇ ਕਮਾਏ, 


ਸਤਿਨਾਮ ਸਿੰਘ ਕੋਮਲ 

ਇਹ ਧੁੱਪਾਂ, ਇਹ ਰਿਸ਼ਮਾਂ ਦੁਮੇਲਾਂ ਦਾ ਵੰਦਨ। 
ਇਹ ਘੋਗੇ, ਇਹ ਸਿੱਪੀਆਂ ਇਹ ਰੋੜਾਂ ਦਾ ਵੰਦਨ 
ਇਹ ਢਾਬਾਂ, ਤੇ ਪਿਪਲਾਂ ਤੇ ਬੋਹੜਾਂ ਦਾ ਵੰਦਨ । 
ਇਹ ਯੁੱਗਾਂ ਦਾ ਵੰਦਨ ਤੇ ਸਦੀਆਂ ਦਾ ਵੰਦਨ 
ਇਹ ਦਰਿਆ, ਇਹ ਖਾਲ੍ਹੇ ਇਹ ਨਦੀਆਂ ਦਾ ਵੰਦਨ। 
ਇਹ ਛੰਨਾਂ, ਇਹ ਢਾਰੇ ਇਹ ਚੁੱਲਿਆਂ ਦਾ ਵੰਦਨ 
ਇਹ ਵਾਰਸ, ਫਰੀਦਾਂ ਇਹ ਬੁੱਲਿਆਂ ਦਾ ਵੰਦਨ। 
ਇਹ ਕਾਮੇ, ਕਿਸਾਨਾ ਜਵਾਨਾ ਦਾ ਵੰਦਨ 
ਇਹ ਮਰ ਕੇ ਵੀ ਜੀਵਣ, ਸ਼ਾਨਾ ਦਾ ਵੰਦਨ । 
ਇਹ ਸਧਰਾਂ ਤੋਂ ਉਣੇ ਤੇ ਥੁੜਿਆਂ ਦਾ ਵੰਦਨ 
ਇਹ ਪੜ੍ਹਿਆਂ ਤੋਂ ਅੱਗੇ ਹੈ ਗੁੜਿਆਂ ਦਾ ਵੰਦਨ । 
ਇਹ ਖੰਡਾਂ, ਖਲਾਵਾਂ, ਇਹ ਵਾਵਾਂ ਦਾ ਵੰਦਨ ਹ 
ਇਹ ਧੁਰ ਤੋ ਧਰਾਂ ਤੀਕ ਰਾਹਵਾਂ ਦਾ ਵੰਦਨ। 


ਇੰ 


ਇਹ ਸੂਲੀ, ਇਹ ਪਿਆਲੇ, ਜ਼ੰਜੀਰਾਂ ਦਾ ਵੰਦਨ 
ਇਹ ਦੇਗਾਂ ਚ” ਹੱਸਦੇ ਫਕੀਰਾਂ ਦਾ ਵੰਦਨ । 
ਇਹ ਬਿੱਜੜੇ, ਪਪੀਹੇ ਤੇ ਮੋਰਾਂ ਦਾ ਵੰਦਨ 
ਇਹ ਘੁੱਗੀਆਂ, ਇਹ ਚਿੜੀਆਂ ਚਕੋਰਾਂ ਦਾ ਵੰਦਨ । 
ਇਹ ਧਰਤੀ ਦੇ ਮਾਲੀ ਦੇ ਬਾਗਾਂ ਦਾ ਵੰਦਨ 
ਇਹ ਤਾਨਾਂ ਇਹ ਤਾਲਾਂ ਇਹ ਰਾਗਾਂ ਦਾ ਵੰਦਨ। 
ਇਹ ਸ਼ੰਖਾਂ, ਅਜ਼ਾਨਾਂ ਨਗਾਰੇ ਦਾ ਵੰਦਨ 
ਇਹ ਕਣ ਕਣ ਚ? ਮੇਰੇ ਪਿਆਰੇ ਦਾ ਵੰਦਨ । 


ਸ਼ਿਵ ਰਾਜ਼ ਲੁਧਿਆਣਵੀ 

ਬਲਿਹਾਰੀ ਕੁਦਰਤਿ ਵਸਿਆ 

ਸ੍ਰੀ ਭੈਣੀ ਸਾਹਿਬ ਦੀ ਪਵਿੱਤਰ ਧਰਤੀ ਤੇ ਦੂਰੇ' ਦੂਰੋ' ਸੰਗਤਾਂ ਸੀ ਸਤਿਗੁਰੂ ਜੀ ਦੇ ਦਰਸ਼ਨ ਅਤੇ ਅਸ਼ੀਰਵਾਦ ਵਾਸਤੇ ਆਉਂਦੀਆਂ ਹਨ ਅਤੇ ਆਪਣਾ ਜਨਮ ਸਫਲ 
ਕਰਦੀਆਂ ਹਨ। ਅਸੀ ਵੀ ਇਸ ਵਾਰ ਹੋਲੇ ਮਹੱਲੇ ਵਿਚ ਸ਼ਾਮਲ ਹੋਣ ਲਈ ਅਤੇ ਸ੍ਰੀ ਸਤਿਗੁਰੂ ਜੀ ਦੇ ਅਤੇ ਸਾਧ ਸੰਗਤ ਦੇ ਦਰਸ਼ਨ ਲਈ ਆਏ ਸਨ ਪਰ ਇਸ ਵਾਰੀ ਸ੍ਰੀ ਭੈਣੀ 
ਸਾਹਿਬ ਨੂੰ ਇਕ ਵਖਰੇ ਨਜਰੀਏ ਨਾਲ ਦੇਖਣ ਦਾ ਸੁਭਾਗ ਪ੍ਰਾਪਤ ਹੋਇਆ। ਸ੍ਰੀ ਭੈਣੀ ਸਾਹਿਬ ਦੀ ਹਰਿਆਵਲ ਦੇਖ ਕੇ ਮਨ ਬਹੁਤ ਪ੍ਰਭਾਵਤ ਹੋਇਆ ਤੇ ਇਸ ਦੀ ਖੂਬਸੂਰਤੀ ਨੂੰ 
ਮਾਣਨ ਦਾ ਸੁਭਾਗ ਵੀ ਪ੍ਰਾਪਤ ਹੋਇਆ। 

ਇਥੇ ਦਰਜਨਾਂ ਦੇ ਹਿਸਾਬ ਨਾਲ ਖੁਬਸੂਰਤ ਘਾਵਾਂ ਦੇ ਪਾਰਕ ਹਨ, ਜਿਹਨਾਂ ਦੀ ਦੇਖ ਭਾਲ ਬਹੁਤ ਅਛੇ ਤਰੀਕੇ ਨਾਲ ਹੁੰਦੀ ਹੈ. ਇਨਾਂ ਦੀ ਸਾਫ ਸਫਾਈ ਦੇ ਖਾਸ ਪ੍ਰਬੰਧ 
ਕਾਰਨ ਸਾਧ ਸੰਗਤ ਇਨਾਂ ਤੇ ਨੰਗੇ ਪੈਰੀ ਚਲ ਕੇ ਅਨੰਦ ਮਾਣਦੀਆਂ ਹਨ, ਨਾਮ ਸਿਮਰਨ ਕਰਦੀਆਂ ਹਨ, ਬੈਠ ਕੇ ਵਿਚਾਰਾਂ ਕਰਦੀਆਂ ਹਨ। 

ਫੁੱਲਾਂ ਦੀਆਂ ਅਣਗਿਣਤ ਕਿਆਰੀਆਂ ਹਨ, ਜਿਨਾਂ ਵਿਚ ਭਾਂਤ ਭਾਂਤ ਦੇ ਫੁੱਲ ਹਨ ਅਤੇ ਇਨਾਂ ਦੀ ਦੇਖ ਭਾਲ ਇਕ ਟੋਲੀ ਕਰਦੀ ਹੈ, ਜੋ ਉਨਾਂ ਨੂੰ ਹਮੇਸ਼ਾਂ ਖਿੜਿਆ 
ਰਖਦੀ ਹੈ। ਛੋਟੇ ਵਡੇ ਗਮਲਿਆਂ ਵਿਚ ਵੀ ਅਨੇਕ ਭਾਂਤ ਦੇ ਫੁੱਲ ਲਗਾਏ ਹਨ ਜੋ ਸਾਰਾ ਸਾਲ ਦਰਸ਼ਕਾਂ ਦੇ ਮਨ ਮੋਹਾੰਦੇ ਹਨ। ਇਸ ਜਗਾ ਤੇ ਕਈ ਕਿਸਮਾਂ ਦੇ ਦਰਖਤ ਹਨ, 
ਕਈ ਤਾਂ ਸੀ ਸਤਿਗੁਰੂ ਰਾਮ ਸਿੰਘ ਜੀ, ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ ਅਤੇ ਸੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਅਪਣੇ ਹਸਤ ਕਮਲਾਂ ਨਾਲ ਲਾਇਆ ਹੈ। ਇਸ ਵਰਤਮਾਨ ਸਮੇ' 
ਦੀ ਬਣਤਰ ਸੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਅਦੁੱਤੀ ਸੋਚ ਅਤੇ ਵਿਚਾਰ ਦੀ ਦੇਣ ਹੈ। ਜੋ ਜੋ ਵੀ ਸ੍ਰੀ ਸਤਿਗੁਰੂ ਜੀ ਨੇ ਚਿਤਵਿਆ, ਭਾਵੇ' ਉਹ ਭਗਤੀ ਹੋਵੇ, ਸੰਗੀਤ ਹੋਵੇ, 
ਇਮਾਰਤਾਂ ਅਤੇ ਸ਼ਹੀਦੀ ਅਸਥਾਨ ਹੋਣ, ਪੁਸਤਕਾਂ ਹੋਣ, ਬਗੀਚੇ ਹੋਣ, ਮੇਲੇ ਹੋਣ, ਵਿਦਿਅਕ ਸੰਮੇਲਣ ਹੋਣ, ਖੇਡਾਂ ਹੋਣ, ਖੇਤੀ ਹੋਵੇ ਉਨ੍ਹਾਂ ਨੂੰ ਉਚ ਕੋਟੀ ਤਕ ਪਹੁਚੌਣ ਦੇ ਹਮੇਸ਼ਾਂ 
ਯਤਨਸ਼ੀਲ ਰਹੇ। ਸੀ ਸਤਿਗੁਰੂ ਜੀ ਕੁਦਰਤ ਨੂੰ ਇਨ੍ਹਾਂ ਪਿਆਰ ਕਰਦੇ ਸੀ ਕਿ ਉਨ੍ਹਾਂ ਦੀ ਦੂਰ ਅੰਦੇਸ਼ੀ ਸਦਕਾ ਇਹ ਇਕ ਛੋਟਾ ਜਿਹਾ ਪਿੰਡ ਇਕ ਹਰਿਆਵਲ ਦਾ ਬਹੁਤ ਵਡਾ 
ਮਿਕਦਾਰ ਬਣ ਗਿਆ ਹੈ। ਸ੍ਰੀ ਸਤਿਗੁਰੂ ਜੀ ਨੇ ਆਪ ਅਨੇਕਾਂ ਦਰਖਤ ਅਤੇ ਬੂਟੇ ਦੇਸ਼ਾਂ ਵਿਦੇਸ਼ਾਂ ਤੋ ਲਿਆ ਕੇ ਲਾਏ ਅਤੇ ਕਈ ਇਮਾਰਤਾਂ ਦੀ ਜਗਾ ਹਰਿਆਵਲ ਦੇ ਖੂਬਸੂਰਤ 
ਮੈਦਾਨ ਬਣਵਾ ਦਿਤੇ ਹਨ। 

ਤਕਰੀਬਨ ਹਰ ਇਕ ਇਤਿਹਾਸਕ ਇਮਾਰਤ ਦੇ ਆਲੇ ਦੁਆਲੇ ਬਹੁਤ ਸਾਰੇ ਦਰਖਤ, ਝਾੜੀਆਂ ਅਤੇ ਫੁਲਾਂ ਦੇ ਬਗੀਚੇ ਹਨ, ਜੋ ਇਨ੍ਹਾਂ ਇਮਾਰਤਾਂ ਨੂੰ ਹੋਰ ਖੁਬਸੂਰਤ 
ਬਣਾ ਦਿੰਦੀਆਂ ਹਨ। ਰਸਤਿਆਂ ਦੇ ਨਾਲ ਉੱਚੇ ਉੱਚੇ ਦਰਖਤ ਲਗਾਏ ਹਨ ਅਤੇ ਨਾਮਧਾਰੀ ਸਿਖਾਂ ਦਾ ਇਹ ਕੇਂਦਰ ਇਕ ਸਵਰਗ ਦਾ ਅਹਿਸਾਸ ਕਰਵਾਉਂਦਾ ਹੈ। ਸ੍ਰੀ ਸਤਿਗੁਰੂ 
ਜੀ ਦੀ ਦੂਰ ਅੰਦੇਸ਼ੀ ਸਦਕਾ ਇਹ ਪਿੰਡ ਕਿਸੇ ਹੋਰ ਹੀ ਬ੍ਰਹਮੰਡ ਦੀ ਯਾਦ ਦਿਲਾਉਂਦਾ ਹੈ । 

ਇਸੇ ਸੋਚ ਅਤੇ ਦੂਰ ਅੰਦੇਸ਼ੀ ਨੂੰ ਸੀ ਸਤਿਗੁਰੂ ਉਦੇ ਸਿੰਘ ਜੀ ਨੇ ਹੋਰ ਅਗੇ ਵਧਾਇਆ ਹੈ। ਹਰੇਕ ਸਾਲ ਹਜ਼ਾਰਾਂ ਦੀ ਗਿਣਤੀ ਵਿਚ ਫੁੱਲਾਂ ਦੀ ਪਨੀਰੀ ਅਤੇ ਬੂਟੇ, ਖਾਸ 
ਤੌਰ ਤੇ ਬੰਗਲੌਰ ਫਾਰਮ ਤੋ ਭੇਜਦੇ ਹਨ ਜੋ ਸਾਰਾ ਸਾਲ ਸ੍ਰੀ ਭੈਣੀ ਸਾਹਿਬ ਨੂੰ ਹਰੀਆਵਲਾ ਅਤੇ ਖੁਬਸੂਰਤ ਬਣਾਈ ਰਖਦੇ ਹਨ। ਇਸ ਪਵਿਤਰ ਅਸਥਾਨ ਦੇ ਵਡੇ ਮਲਮਲੀ 
ਗਲੀਚਿਆਂ ਵਰਗੇ ਮੈਦਾਨ ਅਤੇ ਹਰਿਆਵਲ ਦੇਖ ਕੇ ਮਨ ਨੂੰ ਤ੍ਰਿਪਤੀ ਹੁੰਦੀ ਹੈ। ਇਸ ਦੇ ਸਦੀਆਂ ਪੁਰਾਣੇ ਬ੍ਰਿਛ ਆਪ ਨੂੰ ਕਈ ਪੁਰਾਤਨ ਇਤਿਹਾਸਕ ਕਹਾਣੀਆਂ ਸੁਣਾਉਣ ਨੂੰ 
ਬੇਤਾਬ ਹਨ । 

ਇਸ ਕੁਦਰਤ ਨਾਲ ਲਭਾ ਲਭ ਅਸਥਾਨ ਦਾ ਅਨੰਦ ਪਸੂ ਪੰਛੀ ਵੀ ਖੂਬ ਮਾਣਦੇ ਹਨ। ਕੋਇਲ ਅਤੇ ਮੋਰਾਂ ਦੀ ਕੂਕ, ਪੰਛੀਆਂ ਦੀ ਚਹਿਕ ਅਤੇ ਦਿਲਕਸ਼ ਸੰਗੀਤਮਈ 
ਅਵਾਜਾਂ ਸਾਰਾ ਦਿਨ ਇਕ ਸਵਰਗੀ ਮਹੌਲ ਦੇ ਨਜ਼ਾਰਿਆਂ ਦਾ ਪੁਤੀਕ ਹੈ, ਜੋ ਸੁਵੇਰੇ ਅਤੇ ਸ਼ਾਮ, ਇਕ ਵਡੇ ਅੰਦਾਜ, ਸਮੇਲ ਨਾਲ ਇਕ ਸੰਗੀਤ ਸੰਮੇਲਣ ਦਾ ਅਹਿਸਾਸ 
ਦਿਵਾਂਉਦੇ ਹੈ। ਇਸ ਨਜ਼ਾਰੇ ਦਾ ਅਨੰਦ ਸਿਰਫ ਇਸੇ ਜਗਾ ਉਤੇ ਆਕੇ ਹੀ ਅਨੁਭਵ ਕਰ ਸਕਦੇ ਹੋ। 

ਇਹ ਪੁਸਤਕ ਸ੍ਰੀ ਸਤਿਗੁਰੂ ਜੀ ਦੀ ਉਪਮਾਂ ਅਤੇ ਕੁਦਰਤ ਦੇ ਕ੍ਰਿਸ਼ਮਿਆਂ ਦੀ ਝਲਕ, ਦਾਸ ਦਾ ਇਕ ਨਿਮਾਣਾ ਜਿਹਾ ਕਾਰਜ ਹੈ। 

ਪਨਵਾਦ 

ਸਭ ਤੋਂ ਪਹਿਲਾਂ ਦਾਸ ਸ੍ਰੀ ਸਤਿਗੁਰੂ ਉਦੇ ਸਿੰਘ ਜੀ ਦਾ ਅਤੀ ਰਿਣੀ ਅਤੇ ਅਭਾਰੀ ਹੈ, ਜਿੰਨ੍ਹਾਂ ਨੇ ਪ੍ਰੇਣਨਾ ਅਤੇ ਮਾਰਗ ਦਰਸ਼ਨ ਕਰਕੇ ਇਸ 
ਸਚਿੰਤਰ ਪੁਸਤਕ ਦੀ ਪ੍ਰੈਣਨਾ ਦਿਤੀ ਅਤੇ ਵਡਮੁਲੇ ਵਿਚਾਰ ਦਿੱਤੇ। ਸਰੀ ਸਤਿਗੁਰੂ ਜੀ ਦੀ ਦੂਰ ਅੰਦੇਸ਼ੀ, ਕੁਦਰਤੀ ਅਤੇ ਸਾਫ ਵਾਤਾਵਰਨ ਪ੍ਰਤੀ ਧਿਆਨ ਹੀ 
ਸ੍ਰੀ ਭੈਣੀ ਸਾਹਿਬ ਦੀ ਇਸ ਨੁਹਾਰ ਦਾ ਸੂਚਕ ਹੈ 

ਖਾਸ ਤੌਰ ਤੇ ਸਾਰੇ ਕਵੀ ਸਜਣਾਂ ਦਾ ਦਾਸ ਹਾਰਦਿਕ ਦਿਲੋ' ਧੰਨਵਾਦ ਕਰਨਾ ਚਾਉਂਦਾ ਹਾਂ, ਜਿੰਨ੍ਹਾਂ ਨੇ ਦਾਸ ਦੀ ਬੇਨਤੀ ਤੇ ਖਾਸ ਇਸ ਪੁਸਤਕ 
ਵਾਸਤੇ ਆਪਣੀਆਂ ਰਚਨਾਂਵਾਂ ਭੇਜੀਆਂ - ਸੰਤ ਲਖਵਿੰਦਰ ਸਿੰਘ ਜੀ ਬਾਜਵਾ, ਸੰਤ ਅਜੀਤ ਸਿੰਘ ਜੀ ਲਾਇਲ, ਕਵੀਸ਼ਰ ਗੁਰਸੇਵਕ ਸਿੰਘ ਜੀ ਢਿਲੋਂ, ਸੰਤ 
ਸਤਨਾਮ ਸਿੰਘ ਜੀ ਕੋਮਲ, ਸੂਬਾ ਸੁਰਿੰਦਰ ਕੌਰ ਜੀ ਖਰਲ, ਸ੍ਰੀ ਸ਼ਿਵ ਰਾਜ ਲੁਧਿਆਣਵੀ ਅਤੇ ਸੰਤ ਹਰਜਿੰਦਰ ਸਿੰਘ ਜੀ ਕੰਵਲ। 

ਸ: ਸੁਖਦੇਵ ਸਿੰਘ ਜੀ (ਮੁੱਖੀ-ਬਾਗਬਾਨੀ) ਦਾ ਵੀ ਧੰਨਵਾਦ ਕਰਨਾ ਚਾਉਂਦਾ ਹਾਂ, ਜੋ ਆਪਣੀ ਟੀਮ ਨਾਲ ਬਹੁਤ ਸ਼ਾਨਦਾਰ ਤਰੀਕੇ ਨਾਲ ਸੀ ਭੈਣੀ 
ਸਾਹਿਬ ਦੇ ਇੰਨ੍ਹਾਂ ਬਾਗਾਂ ਦੀ ਦੇਖਭਾਲ ਕਰ ਰਹੇ ਹਨ। ਸੰਤ ਹਾਕਮ ਸਿੰਘ, ਤਰਨ ਸਿੰਘ, ਬਲਦੇਵ ਕੌਰ, ਸ਼ਰਨ ਕੌਰ, ਸ਼ੇਰ ਸਿੰਘ ਦਾ ਵੀ ਧੰਨਵਾਦੀ ਹਾਂ, 
ਜਿੰਨਾਂ ਨੇ ਯੋਗਦਾਨ ਪਾ ਕੇ ਸਹਾਇਤਾ ਕੀਤੀ। 

ਇਸ ਪੁਸਤਕ ਵਿਚ ਹੋਈਆਂ ਸਾਰੀ ਗਲਤੀਆਂ ਦੀ ਆਪ ਤੋਂ” ਖਿਮਾਂ ਯਾਚਨਾ ਕਰਦਾ ਹਾਂ। ਮੈਨੂੰ ਇਸ ਗਲ ਦਾ ਪੂਰਾ ਅਹਿਸਾਸ ਹੈ ਕਿ ਪੁਰਾਤਨ ਅਤੇ 
ਇਤਿਹਾਸਕ ਬਿਰਛਾਂ ਦਾ ਇਤਿਹਾਸ ਅਤੇ ਨਾਮ ਨਹੀ ਲਿਖੇ ਹਨ। ਇਸ ਦੇ ਨਾਲ ਹੀ ਖੂਬਸੂਰਤ ਫੁਲਾਂ ਦਾ ਨਾਮ ਜਾਂ ਕਿਸਮਾਂ ਬਾਰੇ ਵੀ ਕੁਛ ਨਹੀ ਲਿਖਿਆ, 
ਇਹ ਮੇਰੀ ਜਾਣਕਾਰੀ ਦੀ ਕਮੀ ਕਰਕੇ ਹੈ, ਅਤੇ ਇਸ ਲਈ ਮੈ' ਆਪ ਸਭ ਤੋ ਦਿਲੋਂ ਮਾਫੀ ਚਾਉਂਦਾ ਹਾਂ ਅਤੇ ਆਸ ਕਰਦਾ ਹਾਂ ਕਿ ਅਗਲੀ ਵਾਰ ਇਨਾਂ 
ਕਮੀਆਂ ਨੂੰ ਦੂਰ ਕੀਤਾ ਜਾਵੇ। 

